

ព្រះរាជបណ្ណាល័យ កម្ពុជា

# KAMBUJASURIYĀ

កម្ពុជសុរិយា  
៧

ជាទស្សនាវដ្តីចេញផ្សាយពីព្រះរាជបណ្ណាល័យ មួយខែពីរក្បាល

ឆ្នាំគីរី ១៤ ភាគទី ៧

គណៈរដ្ឋមន្ត្រីនីតិសម្តេចសង្ឃតាយកវាំងពីរគណៈ

បានអនុញ្ញាតហើយ



ភ្នំពេញ

ការផ្សាយរបស់ព្រះរាជបណ្ណាល័យ

ព.ស. ២៤៨៤

គ.ស. ១៩៤២

# បញ្ជីរឿង

ទំព័រ


១ — វិទ្យុទេសនា កណ្តុទី ១ ព្រះតេជព្រះគុណ ព្រះសារព្យវង្ស គ្រូបង្រៀនសំស្ក្រឹតនៅ សាលាបាលីជាតិខ្ពស់សំដែង . . . . .	៣
២ — មហាការត សង្ខេប (តមកនឹងបំប៉ន) . . . . .	១២
៣ — រឿងព្រះបាទអសោកមហាក្សត្រ អ្នកអាចារ្យ គឹម-អាស ប្រើពីកាសាណាវ៉ាន់សែស មកជាទេមរកាសា (តមក) . . . . .	១៦
៤ — ភូមិសាស្ត្រសង្ខេបនៃនាគាប្រទេសៈ អំពីភូមិសាស្ត្រប្រទេសអង់គ្លេស (តមក) . . . . .	២០
៥ — ពង្សាវតារក្រុងកោម ស្រង់នឹងប្រើអំពីគោលបារិកដ្ឋេងឯកស្តីពង្សាវតារលោក (តមក) . . . . .	២៣
៦ — ប្រស្នាបំរើសតិបញ្ញា : ១ ១ និយាយពីវត្តទាំង ៣ ជាសេចក្តីបោទឆ្លើយ (តមក នឹងបំប៉ន) . . . . .	២៧
៧ — រឿងព្រេងខ្មែរ: រឿងព្រះរាជវិនិច្ឆ័យក្តីទាំង ៤ (តមកនឹងបំប៉ន) . . . . .	៣០

## រូបគ្រាវរឿង

រូបក្បាលយក្ខ នៅទ្វារបញ្ឆោតប្រាសាទបាគន ការរាសាសម័យប្រាសាទព្រះគោ  
សតវត្សរ៍ទី ១៥ នៃពុទ្ធសករាជ . . . . . ០

# TABLE DES MATIÈRES

	Pages
1. VIDYUDESANĀ (prédication faite à la Radio Phnôm-Penh) par le Vénérable Préas SAKYAVONG TATH, professeur à l'École Supérieure de Pāli .....	3
2. MAHĀBHĀRATA (sommaire) (suite et fin).....	12
3. Légende de l'Empereur Açoka de l'Inde antique, traduit du français en cambodgien par feu l'Achar KIM-ANN (suite) .....	16
4. Géographie sommaire de divers pays: l'Angleterre (suite) .....	20
5. Histoire de Rome. Extraits de divers documents de l'histoire universelle (suite).....	23
6. Réflexions sur les phénomènes naturels: I. Dialogue sur les trois saisons (suite et fin).....	27
7. Conte populaire Cambodgien inédit : "La procédure d'un roi au cours de quatre procès" (suite et fin).....	30
HORS TEXTE	
Tête de yaksa. Fausse-porte du groupe de Bakong.....	1



រូបក្បាលយក្ខនៅទ្វារបញ្ឆោតប្រាសាទបាគន ការរចនាសម័យប្រាសាទព្រះគោ សតវត្សរ៍ទី១៥ នៃពុទ្ធសករាជ

ធម៌ទេសនា តាមវិទ្យុ

នៅថ្ងៃអាទិត្យ ១៥ កើតខែផល្គុនឆ្នាំម្សាញ់(ត្រីស័ក ព. ស. ២៤៨៤ (១-៣-៤៤)

រចនា

ព្រះសាក្យវិជ្ជ ហា - តាត

សេចក្តីបរិយាយខាងដើមនៃធម៌ទេសនា

អស់លោក - អ្នក ជាពុទ្ធសាសនិកជនទាំងឡាយ,

ថ្ងៃនេះជាថ្ងៃ ១៥ កើត, តាមរបៀបថ្ងៃក្នុងពុទ្ធសាសនា ចាត់ជាថ្ងៃ  
ទេសនាសមស័យ គឺថ្ងៃដែលពុទ្ធសាសនិកជនត្រូវដកខ្លួនចេញពីការរវល់  
ហើយចូលមកសម្រាកខ្លួនធ្វើចិត្តឱ្យអប់រំនៅក្នុងសីល ដើម្បីនឹងបង្កាត់  
ចិត្តកុំឱ្យគ្រាំនៅក្នុងតាមារម្មណ៍ជោគពោក ឱ្យចិត្តនោះនឹកបែរទៅជាប់  
នៅក្នុងការម្មណ៍ដ៏ស្អាតបរិសុទ្ធ ជាហេតុនឹងធ្វើខ្លួនឱ្យផុតចេញពីសេចក្តី  
ទុក្ខព្រួយ ម្យ៉ាងទៀតចាត់ជាថ្ងៃធម្មស្សនកាល គឺកាលត្រូវស្តាប់ធម៌  
ទេសនា ឯកាលដែលត្រូវស្តាប់ធម៌ទេសនានោះ តាមក្នុងសម័យបច្ចុប្បន្ន  
នេះ ក្នុង ១ ខែមាន ៤ ដង គឺថ្ងៃ ៨ កើត, ១៥ កើត, ៨ រោច, ១៤ ឬ ១៥  
រោច ។ ឯការស្តាប់ធម៌ជាកិច្ច ១ ដ៏ប្រសើរក្នុងព្រះពុទ្ធសាសនា ព្រោះ  
ព្រះបរមសាស្ត្រព្រះអង្គបានត្រាស់សំដែងថា ការស្តាប់ធម៌នាំឱ្យមានប្រ-  
យោជន៍ធនា សំដល់អ្នកស្តាប់ តែចំពោះអ្នកស្តាប់ដោយយកចិត្តទុក  
ដាក់ ។

ហេតុដូច្នោះ បានជា ក្រិស្ណនិយោសនាការ បានរៀបចំចាត់ការបង្កើត  
ឲ្យមានព្រះសង្ឃសំដែងធម៌ទេសនាតាមវិទ្យុក្នុង ១៦ ដង តាមកំណត់  
ថ្ងៃទុបោសថសីល ឬថ្ងៃធម្មស្សវនកាល ដើម្បីតម្រូវឲ្យសមតាមអធ្យា-  
ស្រ័យនៃពួកពុទ្ធសាសនិកជនទាំងឡាយក្នុងកម្ពុជរដ្ឋ ។

ថ្ងៃនេះជាថ្ងៃផ្ដើមសំដែងធម៌ទេសនាជាដំបូង គេទៅនឹងមានសំដែង  
រាល់ថ្ងៃសីល សូមអស់លោក-អ្នកពុទ្ធបរិសេទ្យទាំងឡាយ ដែលត្រូវការ  
នឹងស្តាប់ធម៌ទេសនា ប្រុងចាំស្តាប់ដោយយកចិត្តទុកដាក់ចុះ ដើម្បីឲ្យ  
កើតផលកើតប្រយោជន៍សមតាមប្រាថ្នាគ្រប់គ្នា ។

### អំពីធម៌ទេសនា

គ្រានេះ នឹងសំដែងធម៌ទេសនាជាសេចក្ដីសង្ខេបអំពីរឿងព្រះពុទ្ធ-  
សាសនានឹងផលប្រយោជន៍ដែលកើតឡើងពីព្រះពុទ្ធសាសនា ដូចសេច-  
ក្ដីតទៅនេះ ។

កោ សាធរណេ បតិត្រសាធុសប្បុរសទាំងឡាយ អ្វីហៅថាព្រះ  
ពុទ្ធសាសនា ?

ពាក្យប្រៀនប្រដៅរបស់ព្រះអរហ័សម្មាសម្ពុទ្ធឬធម៌ដែលព្រះសម្ពុទ្ធ  
ទ្រង់បានត្រាស់សំដែងប្រោសសត្វអស់ចំនួន ៤៥ ឆ្នាំ ហៅថា ព្រះពុទ្ធ-  
សាសនា ។

ព្រះសម្មាសម្ពុទ្ធនៃដ្ឋានប្រាសាទបុរាណដ៏ធំជាងគេសំដែងធម៌ទេសនា  
ទុកឲ្យមានជាច្បាប់ព្រះពុទ្ធសាសនាតមក ?

ព្រះអង្គនៃដ្ឋានប្រាសាទបុរាណដ៏ធំគំនិតនឹងអធ្យាស្រ័យរបស់  
សក្តិករទាំងអស់ ក្នុងវេលាដែលព្រះអង្គបានត្រាស់ពេញទីជាព្រះពុទ្ធ  
ប្រាកដក្នុងលោក ឃើញថា ពពួកសត្វគ្រប់ប្រភេទ សឹងមានបំណងត្រូវ  
គ្នា គឺចង់បានសេចក្តីសុខ, សេចក្តីចម្រើនរុងរឿង ប៉ុន្តែក្នុងចំណោមពួក  
សត្វទាំងនោះ មានសក្តិករមានចំនួនជាច្រើន សឹងមានគំនិតលើសលែង  
ក៏និច្ចាឡំដោយអាប័កតប្រាជ្ញាស្វែងរកសេចក្តីសុខមិនសម្រេច ត្រឡប់  
ទៅជាបានសេចក្តីទុក្ខព្រួយ សេចក្តីអាប័កទៅវិញ ដោយហេតុធ្វើខ្លួនឲ្យ  
មានដំណើរពានទៅលើផ្លូវខុស ។ ព្រះសម្មាសម្មាសម្ពុទ្ធនៃដ្ឋានបុរាណដ៏ធំ  
ទើបនៃដ្ឋានព្រះទ័យករុណា ទំប្រឹងសំដែងធម៌ទេសនាប្រាសសត្វឥត  
មានគិតដល់សេចក្តីលំបាកព្រះកាយពល ដរាបដល់ពេលចូលព្រះបរម-  
និព្វាន ។ ធម៌ទេសនាដែលព្រះអង្គសំដែងក្នុងសម័យនោះមានអាការដូច  
ប្រទេសជាលាដែលព្រះអង្គអុជឲ្យមានពន្លឺខ្លាំង ហើយព្រាលបំភ្លឺដល់ពពួក  
សត្វដែលមានចក្ខុប្បសាទអាចឃើញរូបផ្សេងៗបានច្បាស់លាស់ ។ ព្រះ  
ធម៌ទាំងប៉ុន្មានដែលនៃដ្ឋានសំដែង, លុះដល់ឥតអំពីព្រះអង្គនៃដ្ឋានចូល  
បរិនិព្វានទៅ សឹងសល់នៅគង់នៅទាំងអស់ឥតមានខ្លះខាតដរាបដល់សព្វ  
ថ្ងៃនេះ ព្រះធម៌ទាំងនោះហើយ ដែលហៅថា ព្រះពុទ្ធសាសនា ។

ព្រះពុទ្ធសាសនាបើពោលដោយសន្លេបគឺអ្វីខ្លះ?

បើពោលដោយសន្លេបមានត្រឹម ៣ យ៉ាង

១ - សព្វថាបស្ស អករណាំ ព្រះអង្គប្រដៅមិនឲ្យធ្វើបាប  
គឺសេចក្តីអាក្រក់ សេចក្តីខុសគ្រប់យ៉ាង ។

២ - តុសលសម្របសម្បទា ទ្រង់ប្រដៅឲ្យបំពេញកុសល  
គឺធ្វើសេចក្តីល្អ សេចក្តីត្រូវគ្រប់យ៉ាង ។

៣ - សចិច្ចបរិយោធិបទំ ទ្រង់ប្រដៅឲ្យជំរះដុសខាតចិត្តរបស់  
ខ្លួនឲ្យស្អាតផូរផង់ កុំឲ្យប្រឡាក់ដោយគ្រឿងសៅហ្មង ។

ទាំង ៣ យ៉ាងនេះ ជាពាក្យទាំង ១, ពាក្យប្រៀនប្រដៅនៃព្រះពុទ្ធ  
គ្រប់ព្រះអង្គ ។ ព្រះពុទ្ធសាសនាទាំង ៣ យ៉ាងនេះ បើទំនំអធិប្បាយ  
ពង្រីកឲ្យពិស្តារទៅ សឹងមានចំនួនច្រើនលើសលុប ហេតុចប់ព្រះត្រៃ-  
បិដកទាំងមូល ឬក៏ចប់ធម៌ទាំង ៨ ហ្នឹង ៤ ពាន់ធម្មកន្លះ ។

ហេតុនេះ សូមពួកពុទ្ធបរិសទ្ធទាំង ឡាយទាំងចិត្តឲ្យជាប់ខាត ត្រង់  
ណាដែលអាក្រក់កុំធ្វើ ធ្វើតែត្រង់ល្អ កិច្ចត្រង់ណាដែលខុសត្រូវរើរលាស់  
ចោលចេញកុំស្តាយ ហើយប្រកាន់យកតែត្រង់កិច្ចដែលត្រូវល្អ ព្រម  
ទាំងធ្វើចិត្តរបស់ខ្លួនកុំឲ្យរសេមរសាមរសាមទ័មទាមទំនំ ទប់កិលេសធម៌ណាមួយ  
ឡើយ ដើម្បីឲ្យសមតាមពុទ្ធសាសនាទាំង ៣ យ៉ាងទាំងលើនេះ ។



ពួកជនទាំងឡាយ ដែលជាអ្នកប្រតិបត្តិកាន់តាមព្រះពុទ្ធសាសនា ហៅថា ពុទ្ធសាសនិកជន ។

ពុទ្ធសាសនិកជននោះ គឺជនជាតិអ្វីខ្លះ?

ពុទ្ធសាសនិកជន ឥតមានកំណត់ជាតិណាទេ, តាមតែជនជាតិណាក៏ដោយ តែមានចិត្តជ្រះថ្លាស្រឡាញ់ព្រះពុទ្ធសាសនាថាជាពាក្យប្រៀនប្រដៅ គួរគោរពកាន់តាម ហើយប្រតិបត្តិធ្វើតាម ក៏ហៅថា ពុទ្ធសាសនិកជនទាំងអស់ ។ ជនណាមួយ មិនជឿមិនកាន់តាម ក៏មិនមែនបានឈ្មោះថាជាអ្នកកាន់ព្រះពុទ្ធសាសនាឡើយ ទោះបីជនជាតិខ្មែរយើង ក្នុងកម្ពុជរដ្ឋទាំងមូលនេះ ដែលពួកជននានាប្រទេសគេធ្លាប់ដឹងធ្លាប់យល់ថាជាអ្នកកាន់ព្រះពុទ្ធសាសនាទាំងអស់គ្នានោះក៏ដោយ បើតាមសេចក្តីពិតមិនប្រាកដដូច្នោះទេ តាមសេចក្តីពិតគឺក្នុងចំណោមជនជាតិខ្មែរយើងទាំងអស់, អ្នកណាជឿកាន់តាមច្បាប់ពុទ្ធសាសនា អ្នកនោះឈ្មោះថាពុទ្ធសាសនិកជនបាន អ្នកណាមិនជឿមិនកាន់តាម អ្នកនោះមិនមែនជាពុទ្ធសាសនិកជនទេ ។

### អំពីផលប្រយោជន៍

ព្រះពុទ្ធសាសនា មានប្រយោជន៍ដូចម្តេចខ្លះ?

ព្រះពុទ្ធសាសនា មានប្រយោជន៍ច្រើនយ៉ាង តែបើពោលដោយ

សង្ខេបមាន ៣ យ៉ាង:

១ - ឯងឆ្លងឆ្លុកក្តុ មានប្រយោជន៍ក្នុងបច្ចុប្បន្ន គឺអ្នកដែលកាន់  
ព្រះពុទ្ធសាសនា តាមទំនងពិតនោះ នឹងត្រូវទទួលប្រយោជន៍ក្នុង  
សម័យបច្ចុប្បន្នទាន់ភ្នែកឃើញ ។

២ - សម្បត្តិយុត្តិក្តុ មានប្រយោជន៍ក្នុងបរលោក គឺអ្នកកាន់  
ព្រះពុទ្ធសាសនាដោយត្រឹមត្រូវនោះ នឹងត្រូវទទួលប្រយោជន៍ក្នុងពេល  
ដែលខ្លួនឃ្លាតចេញអំពីលោកនេះ ហើយទៅកើតក្នុងលោកថ្មីទៀត ។

៣ - បរមត្តៈ មានប្រយោជន៍យ៉ាងទុក្ខមរក្រិលែង គឺអ្នកកាន់ព្រះ  
ពុទ្ធសាសនាដោយសីលសួន បានប្រដៅខ្លួនឲ្យល្អក្នុងគន្លងនៃសីលធម៌  
បានហើយ នឹងត្រូវទទួលប្រយោជន៍យ៉ាងទុក្ខមរក្រិលែងគឺព្រះនិព្វាន។

ព្រះសម្មាសម្ពុទ្ធទ្រង់ប្រដៅពុទ្ធសាសនិកជនឲ្យធ្វើដូចម្តេចខ្លះ ទើប  
នាំឲ្យបានទទួលផលប្រយោជន៍ក្នុងបច្ចុប្បន្ននេះ?

ព្រះអង្គប្រដៅច្រើនយ៉ាង:

១ - ទ្រង់ប្រដៅថាកុំឲ្យខ្ជិលច្រអូស ត្រូវទំប្រឹងរៀនសូត្រឲ្យបាន  
ចេះដឹងឡើង ដើម្បីបំបាត់សេចក្តីល្ងង់ខ្លៅ, ត្រូវទំប្រឹងធ្វើការងាររកស៊ី  
ចិត្តរួមជីវិតតាមផ្លូវដែលប្រាសចាកទោស ឲ្យមានទ្រព្យសម្បត្តិឡើង  
ដើម្បីបំបាត់សេចក្តីទំលក្រលំបាក ។

២ - ទ្រង់ប្រដៅឲ្យចេះថែរក្សាទ្រព្យសម្បត្តិដែលរកបានមកហើយ ឲ្យបានគង់ កុំឲ្យវិនាសអន្តរាយទៅដោយអបាយមុខទាំង ៤ យ៉ាង គឺ លេងល្បែងស្រី, ផឹកសុរា, លេងល្បែងភ្នាល់មានបៀប្រាជ្ញាជាដើម និង ការសេពគប់រួមគំនិតជាមួយនឹងមនុស្សខូច ។

៣ - ទ្រង់ប្រដៅថាឲ្យមានកល្យាណមិត្ត គឺមិត្តសំឡាញ់ដែល ជាមនុស្សត្រឹមត្រូវល្អ អាចជួយរំលឹកដាស់តឿនខ្លួនបាន ក្នុងវេលាដែល ខ្លួនធ្វេសប្រហែសមួយដងមួយកាល មិនត្រូវទៅសេពគប់រួមស្នាល និងមនុស្សពាលខូចពាក្យនោះឡើយ ។

៤ - ទ្រង់ប្រដៅថា ពេលដែលនឹងចាយវាយទ្រព្យសម្បត្តិចិត្តិប ជីវិតរបស់ខ្លួននឹងបុត្រាបុត្រីរបស់ខ្លួន ត្រូវចាយឲ្យសមរម្យតាមទ្រព្យ ដែលរកបានមក កុំចាយឲ្យហួសមានហួសបាន ។

៥ - ទ្រង់ប្រដៅឲ្យមាតាបិតា និងបុត្រាបុត្រីចេះសង្គ្រោះនឹងគោរព ប្រតិបត្តិត្រូវវិញទៅមក ជាហេតុនឹងឲ្យបានសុខស្រួលក្នុងបច្ចុប្បន្ននេះ គឺមាតាបិតាបើមានបុត្រាបុត្រី មិនត្រូវបណ្តែតបណ្តោយតាមអំពើចិត្តរបស់ កូននោះឡើយ ត្រូវមាតាបិតាតាំងចិត្តសង្គ្រោះរំលឹកដាស់តឿនប្រដៅកូន របស់ខ្លួន កុំឲ្យធ្វើអំពើពាក្យកំដែលជាទំនងនាំឲ្យមានទុក្ខទោសក្នុងបច្ចុប្បន្ន

នឹងបរលោក ឲ្យកូនចេះធ្វើអំពើល្អ ឲ្យកូនខំប្រឹងរៀនចំណេះវិជ្ជាតាមផ្លូវ  
 លោកនឹងផ្លូវធម៌ ឲ្យបានចេះដឹងកុំឲ្យកូនធ្លាក់ខ្លួនទៅជាមនុស្សល្ងង់ខ្វាច  
 ដើម ។ ចំណែកបុត្រាបុត្រីត្រូវធ្វើខ្លួនជាមនុស្សស្គាល់គុណមាតាបិតា  
 ហើយចេះគោរពមាតាបិតា មានកិច្ចថែរក្សាចិញ្ចឹមមាតាបិតាជាដើម ដើម្បី  
 ឲ្យមាតាបិតាបានសេចក្តីសុខស្រួលដោយសារខ្លួន ក្រៅពីនេះព្រះអង្គ  
 បានប្រដៅប្រាប់អំពីស្វាមី - ភរិយាត្រូវរក្សាគ្នាទៅវិញទៅមកដោយអាការ  
 ដូច្នោះៗ មិត្តសំឡាញ់ត្រូវតាំងចិត្តឲ្យល្អរកគ្នាទៅវិញទៅមកដូច្នោះៗ គ្រូ  
 នឹងសិស្សត្រូវសង្គ្រោះ គ្រូប្រតិបត្តិទៅវិញទៅមកដូច្នោះៗ ទើបបាន  
 សេចក្តីសុខ - ចំរើន ។

ច្បាប់ប្រដៅដែលព្រះសម្មាសម្ពុទ្ធត្រង់ត្រាស់ទុក ដើម្បីឲ្យកើតប្រយោជន៍  
 ជាសុខក្នុងបច្ចុប្បន្ននេះ មានច្រើនលើសលុបពេក ដែលនាំយកមក  
 ពណ៌នាក្នុងទំនេះ ជាសេចក្តីសង្ខេបត្រឹមប៉ុណ្ណោះ ។

សូមអស់លោក - អ្នកជាពុទ្ធបរិសទ្យទាំងឡាយ សង្កេតមើលចុះ  
 ច្បាប់ព្រះពុទ្ធសាសនាដែលប្រដៅមនុស្សឲ្យធ្វើតាម គ្រាន់តែជាសេចក្តី  
 សង្ខេបប៉ុណ្ណោះ គង់ឃើញថា ប្រសិនបើជនណាមួយអាចធ្វើតាមបាន  
 នឹងនាំជននោះឲ្យបានសម្រេចប្រយោជន៍ច្រើនយ៉ាង :

- ១ - នឹងបានជាមនុស្សចេះដឹង
- ២ - នឹងបានជាមនុស្សមានទ្រព្យសម្បត្តិ

៣ - នឹងបានជាមនុស្សច្រើនមានមុខមាត់គួរគេរាប់រក

៤ - នឹងបានសេចក្តីសុខស្រួលក្នុងវង្សត្រកូលរបស់ខ្លួន ។

ឯផលប្រយោជន៍ក្នុងបរិលោកនឹងប្រយោជន៍ជាន់ខ្ពស់គឺព្រះនិព្វាន  
ដែលកើតឡើងដោយអំណាចប្រតិបត្តិតាមច្បាប់ព្រះពុទ្ធសាសនានោះ  
មានច្រើនជាអនេក មិនអាចនឹងស្រង់យកមកសំដែងក្នុងពេលនេះបាន  
ឡើយ ព្រោះពេលនេះខ្លះពេក ទុកឲ្យកាសដល់ទៅថ្ងៃសីលតៗទៅ លោក  
ជាធម្មកថិកនឹងស្រង់យកមកសំដែងជាលំដាប់តទៅទៀត ។

ក្នុងពេលនេះ សូមចេញបំព្រឹមតែប៉ុណ្ណោះ ។

មហាការតៈ

(តមកទំងប់)

ព្រះបាទ ក្រិស្ណៈ មានព្រះបន្ទូលដូច្នោះថា :

— ម្ចាស់អដ្ឋិនៈ កាលបើមនុស្សណាមួយផ្តាច់ផ្តិលតណ្ហាទាំងពួង ដែល  
តែងតែរុករានដល់ចិត្តរបស់ខ្លួន ហើយជ្រែកចូលទៅចាប់នៅក្នុងហឫទ័យ  
វត្ថុក្តី កាលបើមានចិត្តរីករាយនឹងខ្លួន ឯងហើយមានចិត្តសន្តោសផង  
មនុស្សនេះហើយដែលគេហៅថា ជាអ្នកមានធម៌សប្បុរសនៅក្នុងខ្លួន ។

— កាលបើមានសត្រូវមកដល់ក៏មិនតក់ស្លុត មិនញាប់ញ័រក្នុងពេលដែល  
មានវត្តសោក ផ្តាច់ចំណងស្នេហាចេញ មិនមានការម្នាក់ ខាងក្រៅនាំ  
ច្បាប់ភ័យខ្លាច , អាហារនិងភ័យភិត បុគ្គលនេះជាអ្នកមានពន្លឺប្រាជ្ញាជា  
សម្បត្តិ ។

— កាលបើបានប្រគល់ដោយធម៌សប្បុរសដូច្នោះហើយ បុគ្គលនេះមិន  
មានអតីតធម៌សោះឡើយ ជាអ្នកមិនមានមានរឹងភ្នំ ជាអ្នកមិនហ្មឺងហ្មឺង  
មិនត្រេកអរ មិនរំជួលទៅតាមការម្នាក់ ជាអ្នកស្គាល់ល្អ ស្គាល់អាក្រក់,  
មិនរីករាយនឹងអំពើមួយហើយគួរគំរើងមួយទៀត ។

— មានសេចក្តីប្រៀបដូចអណ្តើកដែលល្បឿនចេញនឹងលំបចូលនូវ  
ក្បាល នឹងជើងដែកនិស្សករបស់វាយ៉ាងណា ឯសប្បុរសក៏ដកចិត្តចេញ

ពីការម្នាក់ផ្សេងៗខាងក្រៅមិនឲ្យជាប់ជាមដល់ចិត្ត ក៏មាន១២មេឃ្យ  
ដូច្នោះដែរ ទើបសប្បុរសធម៌របស់បុគ្គលនោះ ជាធម្មជាតិវិនិច្ឆ័យពិតប្រាកដ  
កង ។

- បុគ្គលណាមួយបានលះបង់អស់ទាំងមាន ឈ្មោះ ពាន វែងល្អខ្លួនផ្តាច់  
ផ្តល់បានហើយនោះ បុគ្គលនេះក៏នៅតែត្រូវទទួលធ្វើកិច្ចការសព្វសរពើ  
ដើម្បីជីវិត ត្រូវបំពេញកិច្ចជាមុខក្រសួងរបស់ខ្លួន ដោយមិនបាច់ព្រួយ  
បារម្ភនឹងហេតុកេរ្តិ៍ទាំងអស់ នឹងព្យាយាមធ្វើទៅតាមរបៀបរបបផង  
ទើបមានមនុស្សរាប់អាន ( ថាជាមនុស្សល្អ ) ។ បើមិនប្រព្រឹត្តដូច្នោះទេ  
សូម្បីតែខ្លួនលោកក៏មិនអាចនឹងចិញ្ចឹមអាត្មាឲ្យរស់នៅបានផង ។

- អ្នកឯណាមួយនៅក្នុងលោកនេះ មិនគិតគូរធ្វើការងារទៅតាមសេចក្តី  
ប្រែប្រួលនៃជីវិតសត្វលោក ហើយជាប់នៅក្នុងអំពើបាប សប្បាយ  
នឹងបាប អ្នកនោះទុកជាវរស់នៅក៏ឥតប្រយោជន៍អ្វីឡើយ ។

- ហេតុនេះហើយទើបត្រូវផ្តាច់សេចក្តីកង្វល់ចេញឲ្យអស់ ហើយបំ-  
ពេញការកិច្ចដែលខ្លួនត្រូវធ្វើវិញ ក្នុងការធ្វើការកិច្ចនេះសោតទៀត ក៏ត្រូវ  
បំពេញបរិច្ចាគដោយឥតស្តាយផង ការធ្វើដូច្នោះទើបមនុស្សបានលុះដល់  
ឋានដ៏រុងរឿងខ្ពង់ខ្ពស់មិនខាន ។

(១) សេចក្តីខ្លីៗនៃពាក្យការព្យាវដលហៅថា កតវដ្ឋីតា នេះ នឹង ឃើញថាអដ្ឋិន៍នឹងក្រិស្តៈនិយាយឆ្លើយឆ្លងគ្នាទៅវិញទៅមក ដើម្បីចូល សេចក្តីឱ្យឃើញហេតុផលដ៏ត្រឹមត្រូវតែរៀងខ្លួន តែនៅទីបំផុតនៃសេចក្តី សន្ទនានេះ ក្រិស្តៈបានបំភ្លឺអដ្ឋិន៍ឱ្យយល់ច្បាស់ថា ធម្មតាកើតមកជាមនុស្ស មុនជា យើង ទំប្រតិបត្តិយ៉ាងម៉ឺងម៉ាត់មិនឱ្យមានលំអៀងឃ្លៀងឃ្លា តអំពី គន្លងធម៌យ៉ាងណាក៏ដោយ យើងត្រូវតែធ្វើការកិច្ចសម្រាប់ជីវិតរបស់យើង ឱ្យប្រព្រឹត្តទៅបានស្រួលនឹងចំរើនជាទីច្នៃ ទើបខ្លួនយើងមិនសីលធម៌របស់ យើងមានសេចក្តីចំរើននឹងខ្ជាប់ខ្ជួន មិនងាយនឹងរលំរលាយដោយឆាប់ រហ័ស ។ ឯការធម៌ វឌ្ឍនធម៌ នឹងសីលធម៌របស់ប្រទេសនីមួយៗ ដែល នឹងបានចំរើននឹងស្ថិតស្ថេរនៅបានដោយសារតែការប្រតិបត្តិតាម ទំនុកបំរុង នឹងការពារកុំឱ្យសត្រូវខាងក្នុងនឹងខាងក្រៅបំផ្លាញឱ្យហិនហោច ។

កម្ពុជរដ្ឋ ជាដែនពុទ្ធសាសនិកជនបែបហ៊ិនយានបួលទ្វិថេរវាទ ប្រជាជនច្រើនតែស្ងួតត្រង់នឹងប្រតិបត្តិតាមពុទ្ធសាសនាយ៉ាងម៉ឺងម៉ាត់នឹង ច្រើនតែសន្តោស ចូលចិត្តនៅស្ងប់ស្ងៀម មិនមាននិស្ស័យរ៉ះរៃកែប្រ ទៅតាមកាលសម័យ ទើបអ្នកប្រទេសក្រៅសំឡឹងឃើញថា ជនជាតិខ្មែរ នៅប្រកាន់ទំនៀមទម្លាប់ជាប់ស្និទ្ធស្នាល បានជាមិនចំរើនរួសរាន់ទាន់

---

១ គាត់ព្រឹមនេះទៅជាសេចក្តីបន្ថែមរបស់អ្នកប្រែ ។



កាលសម័យនឹងគេ ។ ការដែលខ្មែរជាចំនួនច្រើនមិនព្រមប្រែប្រួលនេះ ហើយ ដែលយើងមើលឃើញច្បាស់នៃនេះ ខ្មែរគង់ទ្រង់នៅជាខ្មែរដែល មិនក្លាយប្តូរលាយជាតិពាល់តែមើលមិនស្គាល់ ដូចពួកចាមនៅក្នុងដែន អណ្តាមជាដើម ។ មួយវិញទៀត ជាតិខ្មែរដែលគង់ទ្រង់នៅជាជាតិខ្មែរ សព្វថ្ងៃនេះ ដោយសារតែជាតិខ្មែរកាន់ព្រះពុទ្ធសាសនាយ៉ាងម៉ឺងម៉ាត់ មានុភាពរបស់សាសនានេះគាំទ្រជាតិខ្មែរនឹងសំដីភាសាខ្មែរ អក្សរសាស្ត្រ ខ្មែរ ទំនៀមទម្លាប់របស់ខ្មែរ ឲ្យគង់ទ្រង់នៅជានិច្ច ។

ចប់រឿងមហាការពរដោយសង្កេតតែប៉ុណ្ណោះ ។

ទេមរង្សី

រឿងព្រះបាទអសោក

(៣៣)

ព្រះបាទអសោកមិនគ្រាន់តែផ្សាយរាណា ចក្រត្រតទៅលើអាណា-  
ខេត្តដែលជាកិត្តិយសរបស់ព្រះអង្គប៉ុណ្ណោះទេ ព្រមទាំងបានផ្សាយ  
ព្រះតុល្លសាសនាដោយសេចក្តីជ្រះថ្លាដែលជាកិត្តិគុណដល់ទ្វីបអាស៊ីទាំង  
មូលថែមទៀតផង ។ ក្នុងសៀវភៅបារាំងដែលប្រែមកពីសំស្ក្រឹតថាៈ ព្រះ  
បាទអសោកបានជ្រះថ្លាក្នុងព្រះតុល្លសាសនាដោយប្តូររបស់សមុទ្រភិក្ខុ  
តែក្នុងមហាវង្សថាៈ ព្រះបាទអសោកកាលដែលព្រះអង្គបានរាជានិសេក  
ជាស្តេចគ្រងក្រុងបាដលីបុត្រហើយ ព្រះអង្គមានប្តូរតុល្លសាសនាទៅ  
លើមួយយោជន៍ ទៅក្រោមមួយយោជន៍ មានពួកទេវតា, នាគ, យក្ស,  
មនុស្ស, បក្សី, សត្វចតុប្បាទនិងសត្វទ្វេបាទ ចូលគាល់បំរើព្រះអង្គជា  
និច្ច ទ្រង់បានសោយរាជ្យជាស្តេចចក្រតត្តិ សម្បូណិ៍ដោយសេចក្តីសុខ  
ដោយរាជបរិសទ្ធាទាំងអស់នោះទំនុកបម្រុងមិនឲ្យឆ្គងព្រះរាជហ្វូជ័យ<sup>(១)</sup> ។

ថ្ងៃមួយ ព្រះបាទអសោកប្រថាប់នៅខៀបសំបាប់ព្រះទ័យស្រឡា-  
ការនិគ្រាតសាមណេរជាព្រះអរហន្តដែលជាព្រះយោគាវចរសង្គ្រឹម  
កន្ទ្រិយដ៏ស្រគគស្រគំនិមន្តរម្យទំពៅក្នុងព្រះលាន មានអាការកិរិយា  
គួរឲ្យជ្រះថ្លាពន់ពេក ក៏ព្រះអង្គមានទឹកព្រះហ្វូជ័យរីករាយដោយសមាធិ-

១ ទើលសេចក្តីពិស្តារក្នុងមហាវង្ស ។

គុណរបស់និគ្រាធសាមណេរនោះ ។ មានសេចក្តីដំណាលក្នុងគម្ពីរនោះ  
 ថា និគ្រាធសាមណេរនោះជាឧបសម្ព័ន្ធសុមនោភកុមារជាបុត្រនៃព្រះ  
 បាទវិទូសារៈ លោកអង្គនោះត្រូវជាក្សត្ររបស់ព្រះបាទអសោកនោះ ។  
 លុះព្រះអង្គទតឃើញដូច្នោះហើយ ក៏មានសេចក្តីជ្រះថ្លាពន់ពេក ដោយ  
 កុសលដែលបានធ្វើមកអំពីអតីតជាតិជួយដាស់តឿនព្រះរាជហ្វូជ័យ ព្រោះ  
 កាលបុព្វជាតិមុនក្សត្រទាំងបីព្រះអង្គគឺព្រះបាទអសោក ១ ព្រះបាទទេវ-  
 នម្បិយតិស្ស ១ និងគ្រាធសាមណេរ ១ ទាំងបីនេះត្រូវជាបងប្អូននឹងគ្នា ជា  
 ពាណិជ្ជកម្មនៅក្នុងក្រុងពាកណសី គ្រានោះមានព្រះបច្ចេកពុទ្ធ ១ អង្គ  
 គង់នៅលើភ្នំគន្ធមាទន៍ កើតវណ្ណកេត (កេតស្តមលេវីន) ព្រះបច្ចេកពុទ្ធដ  
 ទៀតត្រាច់ស្វែងរកទឹកឃ្មុំទៅដល់ក្រុងពាកណសីក៏បានជួបនឹងកុម្មុទាសី  
 ម្នាក់ហើយសួរថា “ នែនាង, ស្រកទេះអ្នកណាគេមានទឹកឃ្មុំ ” មានកុម្មុ-  
 ទាសីបានលើកដៃចង្អុលបង្ហាញផ្ទះពាណិជ្ជនោះហើយអង្គុយតិចថា “ បើ  
 ព្រះបច្ចេកពុទ្ធអង្គុំបានទឹកឃ្មុំអំពីសំណាកម្មពាណិជ្ជហើយ អាត្មា  
 អញនេះក៏ជួយត្រកអរនឹងកុសលរបស់គេនោះណាស់ តែបើលោកមិន  
 បានទេ អាត្មាអញនឹងយកក្រមាបង់កម្មុយនេះទៅចំណាយយកប្រាក់  
 មកទិញទឹកឃ្មុំថ្វាយព្រះបច្ចេកពុទ្ធផ្តាស់អង្គនោះទាល់តែបាន ” ។ ឯព្រះ  
 បច្ចេកពុទ្ធទៅរកទឹកឃ្មុំពាណិជ្ជ ទទួលពេលនោះ ពាណិជ្ជជាប្អូននៅផ្ទះតែ  
 ម្នាក់ឯង លុះឃើញដូច្នោះក៏មានសេចក្តីជ្រះថ្លាស្ទុះទៅយកទឹកឃ្មុំមកប្រ-

គេនព្រះបច្ចេកពុទ្ធពេញហូរហៀរហួសកណ្តាប់មាត់បាត្រ ហើយតាំង  
 សេចក្តីប្រាថ្នាថាៈ “ដោយអំណាចកុសលនៃបុព្វមុន្នានបរាចេតនារបស់  
 ខ្ញុំដ៏បរិសុទ្ធស្អាតក្នុងវត្តនានេះ សូមឲ្យខ្ញុំបានជាស្តេចឯករាជជាធំលើ  
 សកលដម្បូប សូមឲ្យរាជអាណាចក្ររបស់ខ្ញុំផ្សាយទៅលើផែនដី  
 ១យោជន៍ ទៅក្រោមផែនដី ១យោជន៍ កុំឲ្យអ្នកណាមួយមានសម្បត្តិ  
 សម្បូណិស្មើនឹងសម្បត្តិរបស់ខ្ញុំព្រះអង្គឡើយ ” ។ ព្រះបច្ចេកពុទ្ធបានធ្វើ  
 អនុមោទនាហើយ ខំមន្តត្រឡប់មកដួបនឹងនាងកុម្ភុទាសីវិញ នាងសួរថា  
 “ បពិត្រព្រះអង្គដ៏ចម្រើន ព្រះករុណាបានទឹកយ៉ូសម្រេចដូចសេចក្តីប្រាថ្នា  
 ហើយឬ? ” ។ ព្រះបច្ចេកពុទ្ធត្រាស់តបថា “ ម្ចាស់នាង ទឹកយ៉ូនោះ  
 អាត្មាបានហើយ ” នាងកុម្ភុទាសីទូលសួរទៀតថា “ កាលនាយពាណិជ  
 ថ្វាយទឹកយ៉ូនោះ គេប្រាថ្នាទៅអនាគតដូចម្តេចខ្លះ ព្រះអង្គ? ” ព្រះបច្ចេកពុទ្ធ  
 រៀបរាប់ប្រាប់សេចក្តីប្រាថ្នាសត្វគ្រប់ នាងបានដឹងដូច្នោះ ទើបនិមន្ត  
 ឲ្យព្រះបច្ចេកពុទ្ធនើលំសិន ឯខ្លួននាងត្រឡប់ម្តងទៅផ្ទះយកក្រមាចាស់  
 មកផ្លាស់ យកក្រមាថ្មីអំពីខ្លួនទៅលាងទឹកឲ្យស្អាតល្អហើយ យកមកថ្វាយ  
 ដល់ព្រះបច្ចេកពុទ្ធអង្គនោះ ទើបតាំងប្រណិទានថា “ ដោយអំណាចកុស-  
 លដែលខ្ញុំម្ចាស់បានថ្វាយសំពត់សាដកនេះ អំណើរទៅអនាគត កាលបើ  
 នាយពាណិជទឹកយ៉ូបានជាស្តេចចុល្លចក្រត្រាធិរាជជាធំក្នុងសកលដម្បូ-  
 បពេលណា សូមឲ្យខ្ញុំម្ចាស់បានជាអគ្គមហេសីនៃស្តេចអង្គនោះក្នុងពេល

នោះ, សូមឲ្យខ្ញុំម្ចាស់មានរូបឆោមដ៏ល្អគួរគេពិតព័លរមិលមើលហើយ  
 មានយសសក្តិនឹងសម្បត្តិជាសិរីសួស្តី ជាទីពេញចិត្តនៃជនទាំងពួងក្នុង  
 លោក » ។ ព្រះបច្ចេកពុទ្ធបានធ្វើអនុមោទនារួចហើយលោកហោះទៅ  
 កាន់អាគារសរហូតដល់ភ្នំគន្ធមាទន់នោះ ។ ចំណែកបងទាំងពីរនាក់របស់  
 ពាណិជ្ជក្រឡាប់មកផ្ទះវិញក៏បានត្រឹមអរនឹងកុសលដែលបួនធ្វើហើយ  
 នោះឯង ។

លុះពាណិជ្ជទាំង ៣ នាក់ធ្វើកាលកិរិយាទៅបានសោយសម្បត្តិ  
 មនុស្សនឹងសម្បត្តិស្និទ្ធជាច្រើនជាតិ ដល់មកក្នុងសាសនានៃព្រះពុទ្ធជា  
 ម្ចាស់យើងនេះ ខាងក្រោយបរិនិព្វានប្រមាណ ២០០ ឆ្នាំសេស ក៏  
 ពាណិជ្ជបួនដែលបានថ្វាយទឹកយំដ្ឋាននឹងដៃខ្លួន បានមកជាស្តេចអសោក  
 នាងក្រុមទាសីដែលចង់លេចផ្លូវបង្ហាញកលកំទឹកយំនឹងបានថ្វាយសំពត់សា-  
 ដកនោះ បានជាអគ្គមហេសី ព្រះនាមនាងអសន្និមិត្តា ពាណិជ្ជជាបងច្បង  
 បានជាទីត្រាធសាមណេរ ពាណិជ្ជជាកណ្តាលបានជាព្រះបាទទេវា-  
 នម្បយតិស្ស ។

(នោមនត)

ក្រមសាស្ត្រសង្ខេប

នៃប្រទេសអង់គ្លេស (ធម្មក)

ភ្ញៀវធ្លាក់ក្នុងប្រទេសអង់គ្លេស មានចំនួនច្រើនជាងប្រទេសដទៃៗ  
ក្នុងទ្វីបឡុប ។ មានភ្ញៀវធ្លាក់ច្រើនក្នុងរដូវរងារ ច្រើនជាងរដូវក្ដៅបន្តិច  
បន្តួច ។

ដី — ដីក្នុងប្រទេសអង់គ្លេសជាដីមានជីជាតិល្អ ជាទីគួរដាំដំណាំ  
បានផលល្អជាងប្រទេសដទៃៗក្នុងទ្វីបឡុប ។ ដោយធម្មជាតិដីមានជី  
ជាតិល្អ ហើយដីជាតិអង់គ្លេសមានចំណេះចេះដឹងល្អក្នុងរបរក្សត្រកម្ម  
ទើបធ្វើឲ្យបេដំណាំមានផលចំរើនយ៉ាងរិសេស ។

ភាគផែនដីដែលប្រើដាំដំណាំក្នុងអង់គ្លេសប្រមាណជាង ៣ ក្នុង ៤  
នៃភាគផែនដី ។ ក្នុងអេក្យូស្យូប្រមាណ ១ ភាគក្នុង ៤ ភាគ ។

ដំណាំ — មានការដាំស្មៅ (សម្រាប់ចិញ្ចឹមសត្វ) និងស្រូវផ្សេងៗ  
ដំឡូងបាក់និងបៃត្តក់រ៉ាវ, សណ្ដែកផ្សេងៗមានដាំច្រើននៅទិសខាងកើត ។  
ទុកជាមានដាំស្រូវផ្សេងៗជាចំនួនច្រើនដល់ម៉្លោះក៏នៅតែមិនល្អមហិរភោគ  
ឲ្យគ្រប់គ្រាន់តាមចំនួនមនុស្សក្នុងស្រុកទេ គោនិងទាញស្រូវពីប្រទេស  
ផ្សេងៗក្នុង ១ ឆ្នាំៗ ជាចំនួនច្រើន ។

លីវធិ — មានកែវ, គោ, ជ្រូកនិងគ្រឹជាសំខាន់ ក្នុង ព.ស. ២៤៧៨  
មានសត្វចិញ្ចឹមមានចំនួនដូច្នោះ គឺ :

	អង្គគ្រួសារនឹងបេអិសដឹកល្អ	អេកូស្យូ
កែវ	១៦.៤៧៧.០០០	៧.៧៦៦.៤១៥
គោ	៦.៥៤១.១៤៤	១.៣១៤.៤៧៤
ជ្រូក	៣.៨១៣.៣៧៣	២៦០.២១៣
សេះ	៨៧៣.៨៥២	១៤៦.៧៧៤

លោហាណាតិ— លោហធាតុផ្សេងៗមានបរិច្ចាណិក្នុងអង្គគ្រួសារនឹង  
អេកូស្យូ មានលោហធាតុសំខាន់ៗ តាមលំដាប់ដូច្នោះ គឺផ្សូងថ្ម, ដែក,  
ដីស្អិត, ថ្មខ្សាច់, ថ្មកំបោរ, ថ្មក្តារធ្នូ, សំណាប៉ាហ្វីន, អំបិល, សំណ,  
ទង់ដែង ។ អង្គគ្រួសារមានផ្សូងថ្មច្រើនលេខ ១ មានដែកជាទី ៣  
ក្នុងប្រទេសឥណ្ឌូច ។ ក្នុង ៣. ស. ២៤៧៣ ដឹកបានផ្សូងថ្មចំនួន ២២៤  
លានតោន ធាតុដែកបាន ១១ លានតោន សំណ ១៧.២៨៧ តោន  
សំណាប៉ាហ្វីន ២.៤៨៨ តោន ។

របរបស់ប្រជាជន — របរហត្ថកម្មរបរសំខាន់បំផុតរបស់  
អង្គគ្រួសារ ក្សេត្រកម្មនឹងនេសាទកម្មជាទី ២ ជំនួញជាទី ៣ របរស៊ីល្អល  
នឹងបម្រើគេជាទី ៤ ។ ឯហត្ថកម្មដែលសំខាន់ គឺការត្បាញសំពត់ ការធ្វើ  
គ្រឿងដែក ការត្បាញសំពត់រោមសត្វ ការត្បាញសំពត់សូត្រ ការត្បាញ  
សំពត់លិននី ការធ្វើកញ្ចក់ ការធ្វើទូកនាវា ។

ពាណិជ្ជកម្ម— អង្គភាពជាប្រទេសដែលមានការលក់ដូរនឹងនានា  
 ប្រទេសយ៉ាងដំណូលាយបំផុត មិនមានប្រទេសណាស្និទ្ធនទេ កប៉ាល់  
 ជំនួញមានចំនួន ៧.៧០២ ប្រមាណ ២០.៣៨៥.១៣៨ គោន ។  
 ដំឡូជំនួញលក់ចូលប្រទេស កូរ៉េ គ. ស. ២.៤៧៧. មានចំនួន  
 ដល់ ៧៣១.៤១៣. ៧៨៣លីវ៉ែស្តរឡាំង ជំនួញលក់ចេញមានចំនួន  
 ៤៤៧.១៧៨.៨៦៨ លីវ៉ែស្តរឡាំង ។ ប្រទេសដែលអង្គភាពធ្វើការ  
 លក់ដូរច្រើនបំផុត គឺប្រទេសរាជរបស់អង្គភាព សហរដ្ឋអាមេរិក,  
 អាល្លឺម៉ង់, បារាំងសែស, ដាលីម៉ាក, អាលឌ្លីន, រុស្ស៊ី, បែលហ្ស៊ិក,  
 ហុល្លង់, ចិន, ជប៉ុន ។

ជំនួញលក់ចេញ — ជំនួញលក់ចេញរបស់អង្គភាពគ្រឿង  
 ស្បែកពាក់, ដែក, គ្រឿងម៉ាស៊ីន សំពត់រោមសត្វនឹងធួនមានចំនួន  
 ច្រើនជាងយ៉ាងដទៃទៀត ។ ប្រទេសដែលទិញជំនួញរបស់អង្គភាព  
 ច្រើនបំផុតគឺ ឥណ្ឌូ, អូស្ត្រាលី, អាមេរិក, កាណាដា, អាល្លឺម៉ង់,  
 នឹងរដ្ឋអៀរឡង់ ។ ខាងក្រោមនេះរាយឈ្មោះជំនួញដែលលក់ចេញ  
 ក្រៅ :

សំពត់អំបោះនឹងអំបោះ ធ្វើទៅលក់ប្រទេសឥណ្ឌូ, ទួរគី, ចិន,  
 អេស៊ីប្ល, អហ្វ្រិក ។ (នៅមាតត)



ពាណិជ្ជកម្មក្រសួង

( កម្ពុជា )

ការដែលគិតចាប់មនុស្សតាមផ្លូវមកធ្វើជាទាហានបន្ថែមឡើងទៀត នោះ អន្តិបាលកំណត់ទុកថា នឹងបានពួកគោលនៅខែត្រសុស័លឆ្នាំ មកបន្ថែម តែប្រជាជនអស់នេះនៅក្នុងអំណាចរាជអស់ទៅហើយ ទើប អន្តិបាលសង្ឃឹមពឹងផ្អែកពុំបាន ។ លុះអន្តិបាលលើកទ័ពមកដល់ខែត្រ នេះ ក៏បានប្រទះនឹងកងទ័ពរាម ដែលកុស្តិលស៊ីប្យុន ជាមេទ័ពលើក មកចាំស្តាប់ស្តាប់ផ្លូវ អន្តិបាលក៏វាយពុះកងទ័ពនេះបែកបាក់ទៅបាន តាំង អំពីកាលនោះមកទើបពួកគោលស្ម័គ្រចូលជាបក្ខពួកនឹងអន្តិបាល ហើយ លើកទ័ពដើរចូលទៅក្នុងដែនដីអេឡែស្ត ក្នុងវេលា ដែលទឹកកកចាប់ ផ្តើមលាយ ហើយមានទឹកលិចពាលផាលទៅដេរជាសសព្វអង្វើ គ្រា នេះពួកទាហានរបស់អន្តិបាលក៏ស្លាប់អស់ទៅចំនួនច្រើន តែពួកទាហានដែលនៅសេសសល់ ក៏អាចសម្លាប់ពួកទាហានរបស់រាមម្នាក់ដែល កុស្តិលហ្វាមីនីយុសលើកមកច្បាំងតទល់ស្លាប់អស់ចំនួន ៣០.០០០ នាក់ ( ព . ស . ៣២៦ មុន គ . ស . ២១៧ ) ។

អន្តិបាលមិនបានលើកទ័ពដើរចូលក្រុងរាម ព្រោះយល់ថាគ្រឿង ប្រើប្រាស់មិនមានគ្រប់គ្រាន់ ហើយថែមទាំងមិនមានកំឡាំងល្អមនឹងវាយ ក្រុងរាមឲ្យបានផង ទើបលើកវាទៅវាយពួកឡាតាំងឯទៀត។ តាម

ដោយពិត ក្នុងរវាងនេះ ក្រុងរោមបានត្រៀមកងទ័ពទទួល មានមេទ័ព  
 របស់រោមម្នាក់ឈ្មោះហ្គាប៊ីយ៉ូស យល់ថា ការច្បាំងគ្នាទល់នឹងអន្តិបាលចំ  
 មុខនោះ កម្រនឹងវាយយកជ័យជំនះបាន ទើបត្រូវគិតរកទុបាយដទៃ  
 ទៀត គឺធ្វើឱ្យអន្តិបាលអស់ស្បៀងអាហារនឹងបរាជ័យមិនខាន តែរដ្ឋ-  
 បុរសសំខាន់ៗរបស់ក្រុងរោមជាចំនួនច្រើនមិនយល់ព្រមតាមគំនិតនេះ  
 ហេតុនេះហើយទើបតើកងចម្បាំងធំឡើងនៅស្រុកកាន កាលពីពុទ្ធសក-  
 រាជ ៣២៧ ( មុន គ.ស. ២១៦ ) ។

ស្រុកកាននេះជាស្រុកដែលអន្តិបាលស្គាល់ច្បាស់លាស់ណាស់  
 ហើយបានបោះទ័ពនៅទីមានជ័យភូមិល្អ ការច្បាំងគ្នាគ្រានេះទៅជាពួក  
 រោមានិទទួលទប់ទល់ក្នុងទីដែលមានគូលីហុយ ហើយពន្លឺថ្លៃចាំឱ្យលក្ខក  
 ពួកទាហាន ។ មួយវិញទៀតពួកទាហានរោមាំងមិនចេះច្បាំងលើខ្នងសេះ  
 ដល់វេលាច្បាំងមែនទែន បែរជាចុះពីខ្នងសេះច្បាំងតស៊ូគ្នានៅលើដីវិញ  
 ហេតុនេះហើយបានជាត្រូវកងទ័ពរបស់អន្តិបាល ដែលស្ទាក់ច្បាំងលើ  
 ខ្នងសេះស្រាប់នោះរាយកំទេចទ័ពរោមាំងឱ្យហិនហោចអស់ទៅយ៉ាងធំ ។  
 ខណៈនោះអន្តិបាលជិតបានជ័យជំនះយ៉ាងដាច់ស្រេចហើយ មាននាយ  
 ទាហានសេះរបស់អន្តិបាលម្នាក់ ឈ្មោះមហារបាល ( Maharbal ) សុំយក  
 អាសារលើកទ័ពសេះចូលទៅវាយយកក្រុងរោមឱ្យបានក្នុងវេលានោះ តែ

អង្គបាលនៅតែយល់ថាកំឡុងទ័ពមិនខានគ្រប់ទ័ពវាយយកក្រុង រោមបាន  
ទើបលើកទ័ពសំដៅទៅទិសខាងត្បូងទៅ ។

ហេតុដែលអង្គបាលមានជ័យជំនះ

ចម្បាំងរវាងរោមក្នុងទ័ពការថាសំនេះ ពួករោមក្នុងច្បាំងមានរបៀបល្អ  
នឹងមានសេចក្តីគ្នាហានមុខគួរសរសើរ តែការដែលអង្គបាល មានជ័យ  
ជំនះគ្រានោះ ព្រោះបានហាត់មកយ៉ាងស្មាត់ដំនាញ ហើយអង្គបាល  
ជាមេទ័ពដែលត្រូវដឹងមេទ័ពរោមច្រើនណាស់ ។ ឯកងទ័ពរោមមិន  
បានហាត់បម្រុងទុក សម្រាប់ច្បាំងក្នុងគ្រាសំខាន់ដូច្នោះទេ គ្រាន់តែគេល្អ  
ហៅទាហានមកប្រចាំការយ៉ាងប្រញាប់ប្រញាល់ក្នុងពេលដែលត្រូវការ  
ហើយមិនមានពេលហាត់ឲ្យស្មាត់ល្អ ។ មួយវិញទៀត ពួកមេទ័ពរោម  
ក្រៅពីហ្វូប័យស មិនមានអ្នកណាបានទទួលការអប់រំវិជ្ជាការ ទាហាន  
យ៉ាងម៉ឺងម៉ាត់ឡើយ ។ តាមធម្មតាពួកមេទ័ពរោមក្នុងច្រើនតែជាពួក  
កុន្យិល មានវេលាធ្វើមេទ័ពត្រឹម ១ ឆ្នាំ ហើយមិនមានការត្រៀមខ្លួន  
ទាំងមិនស្គាល់ពួកទាហានខ្លួនយ៉ាងច្បាស់លាស់ផង ។ ចំណែកឯអង្គបាល  
ជាមេទ័ពដែលស្មាត់ដំនាញក្នុងការចម្បាំង នឹងចិញ្ចឹមជីវិត ងាយរហូតធ្វើ  
ទាហាននេះផង ទើបមានដំឡែងជាមេទ័ពខាងរោមជាអនេកប្រការ ។  
លុះតមកពីថ្ងៃច្បាំងក្នុងគ្រានោះ កងទ័ពអង្គបាលក៏ជេញតាមកងទ័ព

កេម្មាំង ហើយចាប់បានឈ្មួយជាច្រើនពាន់ អន្ទិបាលពោលថា  
 ទ័ពកេម្មាំងជាទ័ពខ្វាក់ ដែលពោលដូច្នោះដោយហេតុអន្ទិបាលដឹងស្គាល់  
 កិច្ចការសព្វសរពើនៅប្រទេសរកមរហូតដល់ដលានុដលក្នុងភូមិប្រទេស  
 ដែលខ្លួនគ្រវលើកទ័ពកាត់ទៅ សូម្បីវិធានទ័ពកេម្មាំងអន្ទិបាលក៏ដឹងដែរ  
 ហើយនៅដំបងណាខ្លះ គួរជាទីបោះទ័ពសាងបន្ទាយ មានចួនកាលខាង  
 គ្រងរកមមិនបានដឹងក៏មាន ។ មួយវិញទៀត អន្ទិបាលយកចិត្តទុកដាក់  
 នឹងទាហានរបស់ខ្លួនល្អណាស់ បានរៀបចំត្រួតត្រារហូតដល់អាហារនឹង  
 ដំណេក ចួនកាលសាងបន្ទាយដោយខ្លួនឯងក៏មាន ។

អំពីចម្បាំងតមករវាងក្រុងរោមនឹងអន្ទិបាល

គ្រងរកមនេះធ្លាក់ទៅនៅក្នុងឋានដឹកវិនាសដូច្នោះ ទើបកេណ្ឌមនុស្ស  
 ធ្វើទាហានគ្រប់ៗ គ្នាដែលមានកងកាយមាំមួន សូម្បីពួកបារាំងក៏ត្រូវចូល  
 ធ្វើទាហានដែរ ឯពួកមេទ័ពក៏ច្រើនប្រុងប្រយ័ត្នរៀបចំកងទ័ពយ៉ាងម៉ឺងម៉ាត់  
 ធ្វើតាមច្បាប់របស់ហ្វូប៊ឺយុស គ្រងរកមក៏ត្រឡប់ជាមានកងទ័ពរឹងប៉ឹងខ្លាំង  
 ពូកែឡើងវិញម្តងទៀត ។ ចំណែកខាងអន្ទិបាលគោងរសាត់អណ្តែត  
 នៅក្នុងប្រទេសរកមជាវេលាយូរ នៅទីបំផុតក៏អស់ស្បៀងហើយ កំឡាំង  
 មនុស្សក៏ខ្សោយថយតិចទៅ សុំជំនួយពីអ្នកដទៃទៀតក៏ពុំសម្រេច ព្រោះ  
 ពួកខ្សាតាំងស្រឡាញ់គ្រងរកមច្រើនជាង ទើបមិនព្រមចូលដៃនឹងអន្ទិ-  
 បាល ។

(តោមាតត)

ប្រស្នាចំរើនសតិបញ្ញា

ប្រស្នាទី ១

សេចក្តីឆ្លើយទី ៣

រឿងរដូវទាំង ៣ នេះលំបាកនឹងវិនិច្ឆ័យណាស់ ដ្បិតអ្នកដែលគាប់  
 ចិត្តនឹងរដូវក្តៅ ក៏ពោលសរសើរគុណវិសេសរបស់រដូវក្តៅថា វិសេស  
 ស្រួលជាងរដូវរង្វើត ឯអ្នកគាប់ចិត្តនឹងរដូវភ្លៀងក៏សរសើរថា ស្រួល  
 ជាងរដូវរង្វើតដែរ ។ ចំណែកខាងខ្ញុំបាទយល់ឃើញដោយឡែកពីអ្នក  
 ទាំង ២ ដែលពោលមកហើយនោះ គឺយល់ថារដូវរង្វើតស្រួលជាងគេទាំង  
 អស់ ព្រោះរដូវរង្វើតរបស់ប្រទេសយើងមិនរង្វើតខ្លាំងដល់ទៅទឹកក្នុងខ្សែ  
 បំបែក គ្រឿងកកទេ ឬរង្វើតជាហេតុនាំឲ្យរួចខាតការងារឬធ្វើដំណាំដាំដុះ  
 ទាំងឡាយឲ្យវិនាសអន្តរាយទៅក៏ទេដែរ ។ មួយវិញទៀត រដូវរង្វើត  
 មនុស្សច្រើនតែខ្លួនប្រមូសស្តុកដៃដើម្បីយស្រពន់មិនចង់ធ្វើការងារក៏  
 ពិតមែន តែជាការទម្រង់ជាទីអាស្រ័យរបស់មនុស្សខ្លួនប្រមូសទេតើ បើជា  
 អ្នកស្រែស្រូវស្រែទំហើយ តែមិនក្រោកពីព្រលឹមទៅដេញចាបទេ មុន  
 ជាចាបស្រែខ្ញុំកមិនខាន ។ រង្វើតមិនហួសវិស័យដល់ទៅធ្វើការមិនកើត

ប៉ុន្តែនៅរដូវភ្លៀងមានខួបប្រយោជន៍ច្រើនជាង ព្រោះមានទឹកកក  
 ជាក់ជា ភ្លៀងជញ្ជាំងមិនឈប់ នឹងធ្វើការអ្វីក្រៅផ្ទះក៏លំបាកបូមិន  
 បានសោះក៏មាន ដូចជូនបោកខោអាវ ឬហាលស្រូវអង្ករក៏មិនបានដែរ  
 ទុកជាទៅណាមកណា ក៏គោរពៗ រង់ៗ បង្កង់ចាំភ្លៀងខួបខាតប្រ-  
 យោជន៍ក៏មាន ហើយជាហេតុនាំឲ្យខ្លួនល្មមស្រស់ជាងរដូវវស្សាទៅទៀត ។  
 បើមានពុះទៅណាមកណា ក្នុងវេលាមានភ្លៀងមិនដែលស្រួលទេ ទុក  
 ជាពាក់អាវភ្លៀង ឬប្រើគាំងយូក៏ការពារបានតែភ្លៀងកាយខាងលើ ឯ  
 ស្បែកជើងស្រាមជើងគោនតែទឹកជាក់ទាំងអស់ បើពាក់ស្បែកជើង  
 ស្បែកលុយទឹកក៏ច្រើនឆាប់ខួបខាតអន្តរាយ វេលាស្ងួតទៅរឹងក្រៀមក្រ-  
 ទាំងពាក់មិនស្រួល បើស្បែកជើងសំពាត់លាបថ្នាំសក់អស់ល្អតែម្តង បើ  
 នៅតាមបាតបឹង ដូចកូមបឹងព័ទ្ធ បឹងកេងកង នៅក្រុងភ្នំពេញនេះ ក៏រត  
 តែលំបាកវេទនាជាងនោះទៀត វេលាមានភ្លៀងធ្លាក់ជាក់ជា បើជិះកង់  
 មុខជាកង់ជិះវិញហើយ បើពាក់ស្បែកជើងស្រាមជើងមុខជាកង់កាន់  
 ដើរទៅទើបរួចខ្លួន ។ មួយវិញទៀត រដូវភ្លៀងច្រើនតែនាំឲ្យកើតផ្កាសាយ  
 ហៀរសំបោរ ព្រោះអាកាសក្តៅត្រជាក់ផ្លាស់ប្តូរឆាប់ នាំឲ្យមិនស្រួល  
 ដល់ភ្លៀងកាយ ។

ឯរដូវក្តៅសោតទៀតក៏នាំឲ្យខួបប្រយោជន៍ខ្លះដែរ តែគ្រាន់បើជាង  
 រដូវភ្លៀងបង្អួច ព្រោះកំដៅដ៏ក្តៅរបស់ព្រះអាទិត្យ នាំចិត្តគំនិតឲ្យក្រវល់

ក្រវាយ ឈឺក្បាល វិលមុខ ទ័ងធ្វើការដោយគំនិតមិនបានឡើយ ។ ទ័ង  
 ពោលថា រដូវក្ដៅស្រួលដូចម្ដេចបាន របស់ស្ងៀកពាក់ក៏ចាប់ខ្លួនច្រើនជាង  
 រដូវវស្សា អាវសម្រាប់ពាក់ក៏គោរងប្រើសំពត់ស្ដើងៗ ទើបស្រួល ព្រោះ  
 មានញើសច្រើន គោរងបង់ខាតថ្ងៃបាក់លានញឹកញយ ពោះគ្រឿង  
 ចរិតភាគក៏ចាប់ខ្លួនចាប់ផ្ដើមជាងរដូវវស្សា ព្រោះអាភាសមិនល្អក្ដៅពេក ម្ហូប  
 អាហារទុកយូរមិនបានទេ ភិច្ចក្ដរបស់យើងក៏នៅតែអន្ទះអវ័ន្ទដោយ  
 អាភាសដ៏ក្ដៅរោលរាលនេះដែរ ។

ហេតុដូច្នោះ ទើបខ្ញុំបាទយល់យ៉ាងជាច្រើនថា រដូវវស្សាមាន  
 ម្ល៉ោះជាងរដូវក្ដៅទ័ងរដូវភ្លៀង ព្រោះមិនសូវខ្លួនខាតប្រយោជន៍ច្រើន  
 ពេក ទុកជាប្រើសំពត់ក្រាស់ៗ បន្តិច ក៏មិនជាធ្ងន់ស្រាលប៉ុន្មានទេ  
 ដ្បិតមិនសូវមានញើសក្ដួល សំពត់អាវក៏ប្រើប្រាស់បានយូរក្រចូច ហើយ  
 មិនសូវបង់ខាតសេហ្វិយបាក់លានផង ។ ចំណែកខាងសត្វជាអាហារ  
 របស់យើង ដូចគ្រី សត្វស្លាប មាន់ទាជាដើម មានខ្លាញ់ធ្លាញ់ពិសាជាង  
 នៅក្នុងរដូវវស្សាទៀតៗ ជាប្រាកដ ទាំងផលផលផ្សេងៗ ក៏មានទុំជាសល្អ  
 ដែរក្នុងរដូវនេះ ហេតុនេះបានជាខ្ញុំបាទយល់ថា រដូវវស្សាស្រួលសប្បាយ  
 ជាងទាំងអស់ ។

តាយរដូវវស្សា

# រឿងព្រះរាជវិនិច្ឆ័យក្តីទាំង ៤

(ធម្មសីលប្រ)

ទើបចៅក្រមជំនុំជម្រះកាត់សេចក្តីថា ត្រូវឱ្យបុរសខ្ចីគោគនោះ សន្តិ  
គោគវិញ ត្រូវឱ្យបុរសខ្ចីគោដែលចោលបាក់ជើងសេះគនោះ សន្តិសេះ  
គេវិញ ត្រូវឱ្យបុរសខ្ចីគោដែលប្រើប្រពន្ធគេឱ្យសឹកជំកឱ្យដឹក ជាហេតុឱ្យ  
លូតកូនគនោះ សន្តិកូនគេវិញ ត្រូវឱ្យបុរសខ្ចីគោដែលលោតសម្លាប់  
ខ្លួន ជាហេតុឱ្យស្លាប់អាពុកគេទៅនោះ ត្រូវសន្តិអាពុកគេវិញ ។

ឯបុរសខ្ចីគោ ដែលជាប់ចោទទាំង ៤ រឿងនេះពុំសុខចិត្តក៏នាំគ្នា  
ទៅរុំរិះទៅគាល់សម្តេចព្រះមហាក្សត្រ ហើយក្រាបបង្គំទូលសូមព្រះរាជ-  
ទានឱ្យ ។ សម្តេចព្រះមហាក្សត្រមានព្រះបន្ទូលដណ្តឹងថា ហេតុអ្វី  
ក៏ប្រស្តែងមកសូមប្រាក់អញដូច្នោះ ។ បុរសខ្ចីគោក្រាបបង្គំទូលថា សូម  
ទ្រង់ព្រះមេត្តាប្រោស ទូលព្រះបង្គំជាខ្ញុំបានខ្ចីគោភ្លើងនេះនាំទំនិញទៅលក់  
រួចហើយនាំយកគោនោះទៅជូន តែគាប់ជួនដូចនឹងប្រាក់ពុំដូចនឹងភ្លើ បាន  
ប្រគល់គោនោះទៅប្រាក់ៗ ក៏ទទួលយកគោនោះជ្រះស្រឡះហើយៗ ទូល  
ព្រះបង្គំជាខ្ញុំវិលមកជូនវិញ តមកភ្លើងនេះទៅប្រាប់ទូលព្រះបង្គំជាខ្ញុំថា គោ  
នោះធំបំផុតហើយៗ បន្ទោសទូលព្រះបង្គំជាខ្ញុំថា វេលាភ្លើងទៅសន្តិម្តេច  
ក៏មិនដឹងពុំអញសិន ម្តេចក៏យកគោនោះទៅជូនប្រពន្ធអញវិញ ដូច្នោះភ្លើ



គោតិសន្តតោអញ ។ សូមទ្រង់ជ្រាប ដំណើរក្តីរបស់ទូលព្រះបង្គំជា ខ្ញុំ  
ដូចក្រាបបង្គំទូលមកនេះ ។

សម្តេចព្រះមហាក្សត្រត្រាស់ដណ្តឹងទៅបុរសម្ចាស់គោនោះថា ដំ-  
ណើរក្តីនេះតើដូច្នោះមែនឬពុំមែនទេ ។ បុរសម្ចាស់គោទូលថា សូមទ្រង់  
មេត្តាប្រោសដូច្នោះមែន ។ ទើបព្រះអង្គត្រាស់សួរទៀតថា តើប្រស្តុន៍នឹង  
ឲ្យគេសងឬអ្វី ។ ម្ចាស់គោក្រាបទូលថា ទូលព្រះបង្គំជា ខ្ញុំនឹងឲ្យសង ។  
ទើបព្រះអង្គត្រាស់ថា បើប្រស្តុន៍ឲ្យគេសងគោ គោនឹងប្រស្តុន៍ឲ្យប្រពន្ធ  
ទៅភ្នំប្រស្តុន៍ ទើបប្រស្តុន៍បានគោ ដ្បិតប្រពន្ធប្រស្តុន៍ទទួលយក  
គោពីគេជ្រះស្រឡះហើយ តើឥឡូវនេះប្រស្តុន៍នឹងឲ្យប្រពន្ធទៅភ្នំ  
ប្រស្តុន៍ឬទេ ។ បុរសនោះក្រាបទូលថា សូមទ្រង់ព្រះមេត្តាប្រោស ទូល  
ព្រះបង្គំជា ខ្ញុំពុំព្រមឲ្យឡើយ ។ ទើបព្រះអង្គមានព្រះបន្ទូលថា បើ  
ប្រស្តុន៍មិនព្រមឲ្យប្រពន្ធទៅគេទេ ប្រស្តុន៍ក៏មិនត្រូវបានសំណងគោ  
នោះដែរ ព្រោះប្រពន្ធប្រស្តុន៍ទទួលយកគោនោះជ្រះស្រឡះហើយ  
ម្តេចក៏ប្រស្តុន៍ទារសំណងពីគេ ។

ព្រះមហាក្សត្រាធិរាជទ្រង់ ព្រះរាជវិនិច្ឆ័យក្តីនេះរួចហើយ ទើប  
ទ្រង់ដណ្តឹងសួររឿងសេះគោទៅទៀត ។ ឯបុរសខ្ញុំគោជាដើមហេតុដែល  
ចោលសេះឲ្យបាក់ជើងក្រាបបង្គំទូលថា សូមទ្រង់ព្រះមេត្តាប្រោស ទូល  
ព្រះបង្គំជា ខ្ញុំឈប់នៅក្រោមម្លប់ឈើមួយ ភាគច្រើនបុរសនេះដឹកសេះមក

ដល់ទីនោះ បានប្រើទូលព្រះបង្គំជាខ្ញុំឲ្យបរសេះៗមិនព្រមដើរ ក៏បង្គាប់  
 ទូលព្រះបង្គំជាខ្ញុំឲ្យចោល ទូលព្រះបង្គំជាខ្ញុំប្រកែកថាមិនហ៊ានចោលទេ  
 ក្រែងបាក់ជើងសេះ បុរសដឹកសេះថាចោលចុះ ទូលព្រះបង្គំជាខ្ញុំក៏ចោល  
 ទៅត្រូវជើងសេះបាក់ ។ ទើបព្រះអង្គមានព្រះបទ្ទូលនឹងអ្នកដឹកសេះថា  
 ដំណើរក្តីនេះដូច្នោះមែនឬដូចម្តេច ។ បុរសនោះក្រាបទូលថា ពិត  
 ដូច្នោះមែន ។ ព្រះអង្គត្រាស់ថា បើប្រស្តុនឲ្យគេសងសេះ ត្រូវប្រស្តុន  
 ប្រគល់ខ្ញុំប្រស្តុនឲ្យទៅគេ ព្រោះខ្ញុំប្រស្តុនប្រើគេឲ្យចោលសេចាល់តែ  
 សេះប្រស្តុនបាក់ជើង តើប្រស្តុនព្រមឬមិនព្រម ។ បុរសម្ចាស់សេះ  
 នោះក្រាបទូលថា ទូលព្រះបង្គំជាខ្ញុំពុំព្រមឲ្យទេ ដ្បិតខ្ញុំទូលព្រះបង្គំ  
 ជាខ្ញុំមានតែម្នាក់នេះឯង ព្រះអង្គត្រាស់ថា បើដូច្នោះមិនត្រូវឲ្យគេសង  
 សេះប្រស្តុនដែរ ព្រោះប្រស្តុនមិនព្រមឲ្យខ្ញុំទៅគេ ។

ព្រះអង្គក៏ត្រាស់សួរដំណើរក្តីស្រីរលូតកូនទៅទៀត ទើបបុរសខ្លី  
 គោក្រាបបង្គំទូលថា នាកាលទូលព្រះបង្គំជាខ្ញុំដើរមកតាមផ្លូវនោះស្រែក  
 ទឹកខ្លាំងណាស់ បានចូលទៅសូមទឹកផឹកនៅផ្ទះភ្នំម្នាក់ ចួនជាថ្ងៃនោះ  
 ភ្នំមិននៅវាតែប្រាក់ៗក៏សឹកទឹកចុះដណ្តើរហុចមក ដណ្តើរបាក់ធ្លាក់ប្រាក់  
 ទៅដីរលូតកូនទៅ លុះប្តីមកដល់យល់ប្រាក់រលូតកូនដូច្នោះ ក៏ទ័ង  
 ខ្លាំងណាស់ បង្គាប់ឲ្យទូលព្រះបង្គំជាខ្ញុំសងកូនគេ ។ ទើបព្រះអង្គ  
 ត្រាស់សួរទៅបុរសប្តីនោះថា ដំណើរក្តីនេះតើពិតដូច្នោះឬពុំមែនទេ ។

បុរសប្តីក្រាបបង្គំទូលថា ពិតដូច្នោះមែន ។ ព្រះអង្គត្រាស់សួរថា តើ  
 ប្រស្តីនឹងឲ្យសន្តត្តនោះឬអី ។ សូមទ្រង់ព្រះមេត្តាប្រោស សូមឲ្យ  
 ភ្នំសន្តត្តនោះវិញ ។ ចុះប្រពន្ធប្រស្តីនឹងដើមបានឬខ្លាំងខ្លាច ។ សូមទ្រង់  
 ព្រះមេត្តាប្រោស ដើមបាន ៧ខែហើយ ។ ព្រះមហាក្សត្រទ្រង់ព្រះរាជ-  
 វិនិច្ឆ័យថា បើប្រស្តីឲ្យគេសន្តត្តនោះ ត្រូវប្រស្តីឲ្យប្រពន្ធប្រស្តី  
 ទៅធ្វើជាប្រពន្ធគេតុកឲ្យដើមបាន ៧ខែសិន សឹមប្រស្តីយកមកធ្វើជា  
 ប្រពន្ធប្រស្តីវិញ តើប្រស្តីព្រមទេ ។ បុរសប្តីក្រាបទូលថា ទូលព្រះ  
 បង្គំជាខ្ញុំព្រមទេ ។ ទ្រង់ត្រាស់ថា បើប្រស្តីមិនព្រមឲ្យប្រពន្ធទៅគេ  
 ចុះឲ្យគេយកកូនពីណាមកសន្តប្រស្តីវិញបាន ។

ព្រះមហាក្សត្រក៏ត្រាស់សួរដំណើរក្តីស្លាប់អាពុកទៅទៀត ទើប  
 បុរសខ្ចីក្រាបបង្គំទូលថា ដើមឡើយទូលព្រះបង្គំជាខ្ញុំស្រីលាអ្នកដើម  
 ចោទទាំង ៣ នាក់ថា សូមទៅបត់ជើងធម្មយវំពេចសិន លុះចូលព្រៃយល់  
 ដើមឈើមួយធំ ដោយនឹកអន់ចិត្តនឹងកំពូសណា ងរបស់ខ្លួនខ្លាំងណាស់  
 ក៏ឡើងទៅលើចុងឈើនោះប្រុងនឹងលោតសម្លាប់ខ្លួនបង្គំ ដល់លោតចុះ  
 មកស្រាប់តែត្រូវលើអាពុកបុរសនេះស្លាប់ទៅ ឯទូលព្រះបង្គំជាខ្ញុំស្លាប់  
 វេលាលោតចុះមកនោះ ទូលព្រះបង្គំជាខ្ញុំពុំបានឃើញបុរសអាពុកនឹង  
 កូននៅខាងក្រោមដើមឈើនោះឡើយ ។ បុរសកូនឃើញអាពុក  
 ស្លាប់ក៏ចាប់ទូលព្រះបង្គំជាខ្ញុំថា ត្រូវឲ្យសន្តអាពុកគេវិញ ដំណើរក្តី

នេះគឺប៉ុណ្ណោះ សូមទ្រង់ជ្រាបក្រាមល្អដ៏ធ្ងល់ព្រះបាទ ។ ទើបព្រះមហាក្សត្រត្រាស់សួរទៅបុរសកូននោះថា តើប្រស្តីនឹងនឹងឲ្យគេសងអាពុកប្រស្តីនិរាហូរ ។ សូមទ្រង់ព្រះមេត្តាប្រោស សូមឲ្យគេសងអាពុកទូលព្រះបង្គំជាខ្ញុំវិញ ។ បើដូច្នោះត្រូវប្រស្តីឲ្យម្តាយប្រស្តីទៅធ្វើជាប្រពន្ធគេងឃ្មុំឲ្យបានជាអាពុករបស់ប្រស្តី ដំនួសអាពុកដែលស្លាប់ទៅ តើប្រស្តីព្រមទេ ។ ទូលព្រះបង្គំជាខ្ញុំនឹងឲ្យម្តាយទៅធ្វើជាប្រពន្ធបុរសនេះដូចម្តេចបាន ឯម្តាយទូលព្រះបង្គំជាខ្ញុំវេលានេះកំពុងកើតទុក្ខធ្ងន់ផង ទូលព្រះបង្គំជាខ្ញុំពុំព្រមទេ ។ ព្រះអង្គវិនិច្ឆ័យថា បើប្រស្តីពុំព្រម នឹងឲ្យគេយកអាពុកពិណា មកដំនួសអាពុកប្រស្តីបាន អាពុកប្រស្តីស្លាប់ទៅដោយផលកម្មរបស់ខ្លួន នឹងបន្ទោសនរណា ។

សម្តេចព្រះមហាក្សត្រាធិរាជទ្រង់ព្រះរាជវិនិច្ឆ័យក្តីទាំង ៤ ចំពោះនេះដោយប្រការដូច្នោះហើយ បុរសទាំង ៥ នាក់ដែលកើតក្តីនឹងភ្នាក់ចូលចិត្តស្តាប់បាទ ទើបក្រាបថ្វាយបង្គំលាទៅកាន់លំនៅអាត្មាខ្ញុំទេ ។ រៀងខ្លួនហោង ។